

ప్రజాభూమి

ఇది ప్రజల వెలుగు

Prajabhoomi Telugu Daily

www.prajabhoomi.com



మనీషి మనుగడలో అతిముఖ్యమైనది శాంతి సుఖం సంతోషం ఆధిపత్యవృద్ధినిదుగుదల, ఇలాంటివి సాధించుకోవటానికి ఎదురయ్యే సమస్యలకు గృహవాస్తు, జాతకదోషాలు, అనేక రకాల సందేహల నివృత్తి కోసం చక్కటి పరిష్కారం కోసం సంప్రదించగలరు.

వాస్తు - జ్యోతిష పండితులు
మహామంత్రోపాసకులు
శ్రీ లలితాంబికా పీఠం వ్యవస్థాపకులు

బ్రహ్మశ్రీ మాడుగుల శివప్రసాద్ గురూజీ

79970 39039

ఏలూరు ELURU	సంపుటి : 01 Vol.No : 01	సంచిక : 283 Issue No.283	మంగళవారం Tuesday	నవంబర్ 4, 2025 4 November 2025	ఎడిటర్ : రామమోహన్ రెడ్డి అంకిరెడ్డిపల్లి Editor : Ankireddypalle Ramamohan Reddy	పేజీలు : 12 Pages 12	వెల : 3 రూ Rs 3/-
Published From : Vijayawada, Anathapuramu, Eluru, Kadapa, Kakiknada, Tirupathi Circulated at Andharapradesh & Telangana							

చేవెళ్ల ఘోర రోడ్డు ప్రమాదం

19 మంది మృతి

- » రంగారెడ్డి జిల్లా చేవెళ్ల సమీపంలో ఘోర రోడ్డు ప్రమాదం
- » ఆర్టీసీ బస్సును ఢీకొని, మీద పడిన కంకర లారీ
- » ప్రమాదంలో 19 మంది ప్రయాణికులు అక్కడికక్కడే మృతి
- » మృతుల్లో బస్సు, లారీ డ్రైవర్లతో పాటు మహిళలు, చిన్నారు
- » ఆసుపత్రికి క్షతగాత్రుల తరలింపు, ముగ్గురి పరిస్థితి విషమం
- » బాధితులకు మెరుగైన వైద్యం అందించాలని సీఎం రేవంత్ రెడ్డి ఆదేశాలు



ప్రజాభూమి ప్రతినది, రంగారెడ్డి : రంగారెడ్డి జిల్లాలో సోమవారం ఉదయం పెను విషాదం చోటుచేసుకుంది. చేవెళ్ల మండలం మీర్జాగూడ సమీపంలో తాండూరు దివేళకు చెందిన ఆర్టీసీ బస్సు, కంకర లోడుతో వెళ్తున్న లారీ ఢీకొన్నాయి. ఈ ఘోర ప్రమాదంలో 19 మంది దుర్మరణం చెందగా, పలువురు తీవ్రంగా గాయపడ్డారు. మృతుల సంఖ్య మరింత పెరిగే అవకాశం ఉందని అధికారులు ఆందోళన వ్యక్తం చేస్తున్నారు.

చేవెళ్ల రోడ్డు ప్రమాదంపై

ఏపీ సీఎం చంద్రబాబు దిగ్బంతి

ప్రజాభూమి ప్రతినది, అమరావతి : తెలంగాణ రాష్ట్రంలోని రంగారెడ్డి జిల్లా చేవెళ్ల మండల పరిధిలోని మీర్జాగూడ దగ్గర బస్సు ప్రమాదంపై ఏపీ సీఎం చంద్రబాబు తీవ్ర దిగ్బంతి వ్యక్తం చేశారు. ప్రమాదంలో ప్రయాణికులు మృతి తనను తీవ్రంగా కలచివేసిందని, మృతుల కుటుంబాలకు నా ప్రగాఢ సానుభూతి తెలియజేస్తున్నట్లు సీఎం తెలిపారు. క్షతగాత్రులకు మెరుగైన వైద్యం అందించాలని తెలంగాణ రాష్ట్ర ప్రభుత్వాన్ని సీఎం చంద్రబాబు కోరారు. అయితే, చేవెళ్ల రోడ్డు ప్రమాదంలో మృతుల సంఖ్య 24కి చేరుకుంది. ఈ ప్రమాదంలో 40 మంది గాయపడగా వారిలో సుమారు 20 మంది పరిస్థితి విషమంగా ఉన్నట్లు తెలుస్తుంది.



అభివృద్ధి వేటలో.. చంద్రన్న...

అండన్ : నవ్యాంధ్ర ప్రదేశ్ ప్రజల ఆశయాలకు అనుగుణంగా అభివృద్ధి చేసి అందరికీ సంక్షేమ ఫలాలు అందించాలనే ఆలోచన తో అనేక మార్గాలను అన్వేషిస్తున్న ఆంధ్రుల అభిమాన ముఖ్యమంత్రి నారా చంద్రబాబు నాయుడుకు అనూహ్య స్పందన లభిస్తోంది. ఆదిత్య అండన్ పర్యటనలో ఉన్న ముఖ్యమంత్రి నారా చంద్రబాబు నాయుడు రాష్ట్రానికి పెట్టుబడులను స్వాగతించేందుకు వరుసగా పారిశ్రామిక దిగ్గజాలతో సమావేశం అవుతున్నారు.

అండగా ఉంటామన్న అగ్రజులు

- » అమరావతి అభివృద్ధి కోసం అనేక వర్షలు..
- » రూ.20,000 కోట్ల పెట్టుబడులకు ముందుకొచ్చిన హిందుజా
- » ఈవీ తయారీ - నెట్వర్క్, ప్లాంట్ల ఏర్పాటుకు అంగీకారం
- » విశాఖ విద్యుత్ కేంద్రంలో మరో 1,600 మె.వా. సామర్థ్యం పెంపు
- » సీఎం సమక్షంలో రాష్ట్ర ప్రభుత్వంతో హిందుజా ఒప్పందం



సోమవారం అండన్లోని ది లాంగ్స్, బికింగ్ హామ్స్ వైల్లో హిందుజా గ్రూప్ చైర్మన్ అశోక్ హిందుజా, ఆ సంస్థ యూరప్ చైర్మన్ ప్రకాష్ హిందుజాతో ముఖ్యమంత్రి భేటీ అయ్యారు. ఏపీలో పెట్టుబడులకు గల అవకాశాలను ముఖ్య మంత్రి ముందుగా వారికి వివరించారు. ఈ భేటీలో ఆంధ్రప్రదేశ్ ప్రభుత్వానికి హిందుజా గ్రూప్ తో కీలక ఒప్పందం కుదిరింది. దశలవారీగా ఏపీలో రూ.20 వేల కోట్ల మేర పెట్టుబడులు పెట్టాలని హిందుజా గ్రూప్ నిర్ణయించుకుంది. ఇందుకు సంబంధించి రాష్ట్ర ప్రభుత్వంతో అవగాహనా ఒప్పందంపైనా సంతకాలు చేసింది.

ప్రధాన ప్రాజెక్టులు : విశాఖలోని హిందుజా సంస్థకు ప్రస్తుతమున్న 1,050 మెగావాట్ల ధర్మల్ ప్లాంట్ కు అదనంగా మరో 1,600 మెగావాట్ల వరకు సామర్థ్యాన్ని విస్తరిం చనుంది. ఒక్కొక్కటి 800 మెగావాట్ల సామర్థ్యం కలిగిన రెండు కొత్త యూనిట్లను స్థాపిస్తుంది.

నైతిక- మానవ కేంద్రీకృత ఎఐ కోసం భారత్ ప్రయత్నిస్తోంది

» ప్రధాని మోడీ

ప్రజాభూమి ప్రతినది, న్యూఢిల్లీ : నైతిక, మానవ-కేంద్రీకృత కృత్రిమ మేధస్సు (ఎఐ) కోసం ప్రపంచ చక్రాన్ని రూపొందించడంలో భారత్ కీలక పాత్ర పోషిస్తున్నదని ప్రధాని మోడీ అన్నారు. సోమవారం ఢిల్లీలో జరిగిన ఎమ్మర్గింగ్ సైన్స్, టెక్నాలజీ అండ్ ఇన్నోవేషన్ కాన్ఫరెన్స్ (ఇఎన్ టిఐఎస్) 2025ను ఉద్ఘాటించి ఆయన ప్రసంగించారు. ఈ సందర్భంగా ఆయన సమాజంలోని ప్రతి వర్గానికి ఎఐ అందుబాటులోకి, ప్రయోజనకరంగా ఉండేలా తమ ప్రభుత్వం కృషి చేస్తోందని చెప్పారు.



కాగా, నేడు ఎఐ (ఆర్టిఫిషియల్ ఇంటెలిజెన్స్)ని ఇప్పుడు అంతటా ఉపయోగిస్తున్నారు. రిటైల్ నుండి లాజిస్టిక్స్ వరకు కస్టమర్ సేవ నుండి పిల్లల హెండా వర్క్ వరకు ఇలా అన్నిచోట్లా ఉపయోగిస్తున్నారు. అందువల్ల ఎఐని సమాజంలోని ప్రతి వర్గానికి ఉపయోగకరంగా మేము కృషి చేస్తున్నాము. ఇండియా ఎఐ మిషన్ కోసం పదివేల కోట్లకు పైగా పెట్టుబడులు పెట్టాం. 2026 ఫిబ్రవరిలో గ్లోబల్ ఎఐ సమ్మిట్ ను భారత్ నిర్వహిస్తోంది. అప్పుడు సమ్మిట్ త, నైతిక, మానవ కేంద్రీకృత ఎఐ కోసం భారత్ కీలక ప్రయత్నాలు చేస్తుంది. ఇప్పుడు కూడా అభివృద్ధి ప్రయత్నాలను భారత్ చేస్తోంది.

కార్తీక మాసం రద్దీ

- » ఆలయాల్లో భద్రతపై పవన్ కల్యాణ్ కీలక ఆదేశాలు
- » పవిత్ర కార్తీక మాసం రద్దీపై దివ్యాదీ సీఎం పవన్ కల్యాణ్ సమక్ష
- » కాకినాడ జిల్లాలోని ప్రముఖ ఆలయాల్లో భక్తుల భద్రతపై అధికారులకు ఆదేశాలు
- » అన్నవరం, పిఠాపురం వంటి క్షేత్రాల్లో పటిష్ట ఏర్పాట్లు చేయాలని సూచన
- » కాశీబుగ్గ ఫుటనకు దృష్టిలో ఉంచుకొని జాగ్రత్తలు తీసుకోవాలని స్పష్టీకరణ
- » కుక్క లైన్లు, పొలిచుద్దం, వైద్య శిబిరాలపై ప్రత్యేక దృష్టి పెట్టాలని దిశానిర్దేశం



జగన్ పాలనలో జరిగిన మంచిని వివరిద్దాం

- » కూటమి ప్రభుత్వ వైఫల్యాలను సోషల్ మీడియాలో ఎండగడడం
- » నియోజకవర్గ డిజిటల్ మేనేజర్లు నిబద్ధతతో పనిచేయాలి
- » పార్టీ కార్యక్రమాలను ఎన్నుతంగా డిజిటల్ ప్లాట్ ఫామ్స్ పైకి తీసుకురావాలి
- » సజ్జల రామకృష్ణారెడ్డి



ప్రజాభూమి ప్రతినది, తాడేపల్లి : ఈ సమావేశంలో ప్రసంగించిన శ్రీ సజ్జల రామకృష్ణారెడ్డి ఏమన్నారంటే వైఎస్సార్ సి అసెంబ్లీ నియోజకవర్గ డిజిటల్ మేనేజర్లు నిబద్ధతతో, ఉత్సాహంగా పనిచేయాలని వైసీపీ రాష్ట్ర కో ఆర్డినేటర్ సజ్జల రామకృష్ణారెడ్డి పిలుపునిచ్చారు. వైఎస్సార్ కాంగ్రెస్ పార్టీ అసెంబ్లీ నియోజకవర్గ డిజిటల్ మేనేజర్లకు పార్టీ కేంద్ర కార్యాలయంలో ట్రైనింగ్ వర్క్ షాప్, సమావేశానికి పార్టీ స్టేట్ కో ఆర్డినేటర్ సజ్జల రామకృష్ణారెడ్డి అధ్యక్షత వహించారు.

- మిగతా 2లో..

అంగీకరించిన సుప్రీంకోర్టు

ప్రజాభూమి ప్రతినది, న్యూఢిల్లీ : వక్స్ ఆన్ లైన్ రిజిస్ట్రేషన్ గడువును పొడిగించి చాలంటూ ఎఐఎంఐఎం అసెంబ్లీని ఒప్పైస్ రాఖులు చేసిన పిటిషన్ విచారణకు సుప్రీంకోర్టు సోమవారం అంగీకరించింది. విచారణ తేదీ ప్రకటిస్తామని భారత ప్రధాన న్యాయమూర్తి (సిజెబి) జి.ఆర్.గవారు, జస్టిస్ కె.ఎన్.జి చంద్రశేఖర్ కూడిన ధర్మాసనం పేర్కొంది.

- మిగతా 2లో..

ఆపద్బాంధురాలు అనితమ్మ

- » మంచి మనసు చూపించిన హెబాం మంత్రి అనిత
- » రోడ్డు ప్రమాదంలో గాయపడిన వారిని ఆస్పత్రికి తరలించిన మంత్రి
- » హెబాం మంత్రికి ప్రజల నుంచి అభినందనల వెల్లువ



ప్రజాభూమి ప్రతినది, అనకాపల్లి : కష్టమంటే చాలు క్షణ ఆలోచించకుండా ఆపన్న హస్తం అందించే హెబాం మంత్రి అనితమ్మ మరోసారి తన మానవత్వాన్ని చాటుకున్నారు. యలమంచిలి సమీపంలో రోడ్డుప్రమాదం జరిగింది. అదే సమయంలో విశాఖపట్నం నుంచి నక్కపల్లి వెళ్తున్న అనితమ్మ ఫుటన చూసి చలించిపోయారు. కాన్వాయ్ ఆపి స్వయంగా వారిని కాపాడేందుకు శ్రమించారు. క్షతగాత్రులకు సవర్ణుల చేయడంతో పాటు ధగ్గురూడి వాహనాల్లో వారిని యలమంచిలి ప్రభుత్వాస్పత్రికి తరలించే ఏర్పాట్లు చేశారు. స్వయంగా క్షతగాత్రులకు సాయం చేస్తూ వారిని అలబిల్ గుట్టలోకి ఎక్కించడమే కాకుండా సిబ్బందికి సూచనలిస్తూ వారిని వేగంగా ఆస్పత్రికి తరలించారు.

ప్రజాభూమి

ఏలూరు, పశ్చిమగోదావరి 4

మంగళవారం 4, నవంబర్ 2025

డాక్టర్ బూసి అంజయ్యకు సంతాపం

దెందులూరు మాజీ ఎమ్మెల్యే అబ్బయ్య చౌదరి



ప్రజాభూమి ప్రతినిధి - ఏలూరు

ఏలూరు కండ్రికగూడెంలోని శుభలేఖ కళ్యాణ మండపం నందు డాక్టర్. బూసి అంజయ్య సంతాప సభలో పాల్గొని వారి చిత్రపటానికి నివాళ్ళు అర్పించి వారి కుటుంబ సభ్యులు సి వాయిస్ చైర్మన్ బూసి సురేంద్ర బాబు వారి తమ్ముడు లను పరామర్శించి వారికి తమ ప్రగాధ సానుభూతిని దెందులూరు మాజీ శాసనసభ్యులు కొరారు అబ్బయ్య చౌదరి తెలియజేశారు. ఈ సందర్భంగా ఆయన వెంట వైఎస్ఆర్ఎస్ నాయకులు తేరా ఆనంద్, పల్లెం ప్రసాద్, ముంగర సంజీవ్ కుమార్ పాల్గొన్నారు.

పోతునూరులో ఆక్రమణలు తొలగించండి



ప్రజా భూమి ప్రతినిధి - దెందులూరు

పోతునూరు గ్రామపంచాయతీ పరిధిలో కొంతమంది ప్రభుత్వ పంచాయతీ చెరువు భూమి ఆక్రమించి అక్రమ నిర్మాణాలు చేస్తున్నారని వెంటనే పనులు నిలుపుదల చేయాలని పోతునూరు గ్రామానికి చెందిన గండి రాజా వలపురు దెందులూరు తాపీవర్తి కు వినతిపత్రం అందించారు. స్పందించిన దెందులూరు తాపీవర్తి బత్తుల సుమతి పోతునూరు గ్రామంలోని కనకదుర్గమ్మ తల్లి ఆలయ సమీపంలో 400 గజాల భూమి కొంతమంది అక్రమ నిర్మాణాలు చేపట్టిన నేపథ్యంలో వెంటనే అక్రమ నిర్మాణాలు నిలుపుదల చేయాలని గ్రామ రెవెన్యూ అధికారి రామ చంద్రరావును ఆదేశించారు. అక్కడ ప్రభుత్వ భూమికి బోర్డును ఏర్పాటు చేయాలని నిర్మాణ పనులు జరిగితే వారిపై కేసులు నమోదు చేస్తామని దెందులూరు తాపీవర్తి సుమతి హెచ్చరించారు.

బిడిడి లో దిర్ఘా ముండా 150వ జయంతి వేడుకలు

23 రవీ మీట్



ప్రజాభూమి ప్రతినిధి - బుట్టాయగూడెం

మండలంలోని కోటరామచంద్రపురం సమీకృత గిరిజన అభివృద్ధి సంస్థ ఆధ్వర్యంలో ఆదివాసి హక్కుల కోసం పోరాడిన నాయకుడు, స్వాతంత్ర్య సమరయోధుడు, దిర్ఘా ముండా జయంతి వేడుకలను ఘనంగా నిర్వహించారు. ఈ వేడుకల సమావేశాలు, కార్యక్రమాలు సోమవారం ఆంధ్రప్రదేశ్ రాష్ట్ర ట్రెికార్ చైర్మన్, పోలవరం నియోజకవర్గం తెలుగుదేశం పార్టీ కన్వీనర్ బొరగం శ్రీనివాసులు, పోలవరం శాసనసభ్యుడు చిరి బాలరాజు అధ్యక్షతన జరిగాయి. ఈ సందర్భంగా ట్రెికార్ చైర్మన్ శ్రీనివాసులు, ఎమ్మెల్యే బాలరాజు మాట్లాడుతూ దిర్ఘా ముండా ఆదివాసి హక్కుల కోసం పోరాడిన తొలి తరం పోరాట యోధుడని కొనియాడారు. 22 ఏళ్ల ప్రాయంలోనే బ్రిటిష్ వారిపై యుద్ధాన్ని ప్రకటించి వెన్ను చూపిన పోరాటం చేసిన ఆదివాసి స్వాతంత్ర్య సమరయోధుడు అని అన్నారు. ముండా తెగకు చెందిన దిర్ఘా ముండా 19వ శతాబ్దం చివరిలో బ్రిటిష్ పాలనలో జారోంగ్, బీహార్ ప్రాంతంలో జరిగిన మిలిటరీయన్ ఉద్యమానికి నాయకత్వం వహించారని తెలిపారు. స్వాతంత్ర్యోద్యమ చరిత్రలో ప్రముఖ పాత్ర పోషించారని గుర్తు చేశారు. భావితరాలకు దిర్ఘా ముండా పోరాటపదీమ సూర్తిదాయకం కావాలన్నారు. ఈ సందర్భంగా నిర్వహించిన 23 రవీ మీట్ ను ట్రెికార్ చైర్మన్ బొరగం శ్రీనివాసులు, శాసనసభ్యుడు చిరి బాలరాజు ప్రారంభించారు. ఈ కార్యక్రమంలో బిడిడి ప్రాజెక్టు అధికారి రాములునాయక్, లక్ష్మి నారాయణ దేవి పేట, కోట రామచంద్ర పురం, పులిరామన్నగూడెం, నందపురం దొరమామిడి ఫీల్డ్ సిబ్బంది పాల్గొన్నారు, కోటరమచంద్రపురం, ప్రాథమిక ఆరోగ్య కేంద్రం ఆధ్వర్యంలో వైద్య శిబిరాన్ని నిర్వహించారు. ఈ కార్యక్రమం లో ఆశ వర్ష్య, ఎ ఎన్ ఎం లు, హెల్త్ అసిస్టెంట్లు, సిబ్బంది, తదితరులు పాల్గొన్నారు.

రాష్ట్ర రోడ్డు, జిల్లా పరిషత్ రోడ్డు, గ్రామపంచాయతీ రోడ్డు అయిన

మా గ్రామాలలో రోడ్లు మేమే బాగు చేయించుకుంటాం

ప్రజాభూమి ప్రతినిధి - కామవరపుకోట

ఏ రోడ్డు అయినను మా గ్రామ సరిహద్దులలో మేమే బాగు చేసుకుంటాం అంటూ ఆయా గ్రామాల నాయకులు ముందుకు వస్తున్నారు. కామవరపుకోట మండలం తడికలపూడి గ్రామంలో ఏలూరు టు జంగారెడ్డిగూడెం రోడ్డు గోతులు పడి ఆ రోడ్డు పై ప్రయాణించే ప్రయాణికులు ద్విచక్ర వాహనదారులు టూ వీలర్స్ పై ఆర్టీసీ బస్సు డ్రైవర్లు సైతం బస్సులు నడప లేక అనేక ఇబ్బందులు పడుతున్నారు. ప్రయాణికులు పడుతున్న ఇబ్బందులను ఆ గ్రామంలోని పెద్దలు నాయకులు ఈ రోడ్డు ఇంత అద్భుతంగా ఉండటం గమనించి ఈరోజు తడికలపూడి కోఆపరేటివ్ సొసైటీ బ్యాంక్ చైర్మన్ పూత బాలాజీ కుమార్ ఆధ్వర్యంలో రెండు ప్రోత్సేన్ ఏర్పాటు చేసి సువి వాటర్ ఫ్లాంట్ వద్ద నుంచి ఏలూరు టు జంగారెడ్డి



గూడెం రహదారిపై ఏర్పడిన గోతులను చదును చేసుకుంటూ వీరిశెట్టి గూడెం ఆర్డర్ రోడ్డు వరకు చదును చేయడం జరిగింది. ఈ రహదారిపై వెళ్తున్న వాహనదారులకు ప్రయాణికులకు అడ్డంకి బస్సులకు ఎలాంటి అంతరాయం కడగకుండా రోడ్డుపై ఏర్పడిన గుంతలు చదును చేయడం జరిగింది ఈ కార్యక్రమంలో

పిల్లల భవిష్యత్తులో తల్లి దండ్రులదే కీలక పాత్ర

తల్లిదండ్రుల సమావేశంలో అదనపు ఎస్పీ ఎన్ సూర్య చంద్రరావు

ప్రజాభూమి ప్రతినిధి - ఏలూరు జిల్లా పిల్లల భవిష్యత్తు దిశ నిర్దేశం లో తల్లిదండ్రుల పాత్ర ముఖ్యమని అదనపు ఎస్పీ ఎన్ సూర్య చంద్రరావు అన్నారు. ఏలూరు అమీనా పేట లో ఉన్న శ్రీ సురేష్ చంద్ర బహుగుణ ఇంగ్లీష్ మీడియం స్కూల్లో తల్లిదండ్రుల ప్రత్యేక సమావేశం నిర్వహించారు. ఈ కార్యక్రమానికి ఏలూరు జిల్లా అదనపు ఎస్పీ (ఆఫీస్) ఎన్. సూర్య చంద్రరావు హాజరై తల్లిదండ్రులకు, ఉపాధ్యాయులకు పలు కీలక విషయాలను సూచించారు. ఈ సందర్భంగా జరిగిన కార్యక్రమంలో మాట్లాడుతూ ఎన్ సూర్య చంద్రరావు మాట్లాడుతూ విద్యార్థుల మెరుగైన

భవిష్యత్తుకు ఉపాధ్యాయుల కృషి ఎంత ఉందో, తల్లి దండ్రుల బాధ్యత కూడా అంతే ఉందని ఆయన స్పష్టం చేశారు. కేవలం స్కూల్పైనే భారం వేయకుండా, తల్లి దండ్రులు ఇంట్లో పిల్లల చదువు, క్రమశిక్షణపై దృష్టి సారించాలని కోచారు. విద్య అనేది కేవలం ఉద్యోగం కోసమే కాదని, సమాజంలో తలెత్తుకుని జీవించడానికి ఉపయోగపడుతుందని తెలిపారు. విద్యార్థులు నేర్చుకున్న జ్ఞానం సుమారు 20 సంవత్సరాల నుండి 80 సంవత్సరాలు పాటు వారికి ఉపయోగ పడుతుందని, సమాజంలో ప్రతి ఒక్కరూ చదువును అభ్యసించడం ద్వారా ఎనలేని



విద్యను పొందగలుగుతారని ఆయన వివరించారు. తల్లి దండ్రులు పిల్లల్లో సమయపాలన, క్రమశిక్షణ అలవాటు చేసి, వారి లక్ష్యంపై దృష్టి పెట్టేలా ప్రోత్సహించాలని సూచించారు. ఈ సమావేశం తల్లిదండ్రులకు, ఉపాధ్యాయులకు మధ్య సమన్వయాన్ని పెంచడానికి, విద్యార్థుల భవిష్యత్తుకు బలమైన పునాది



వేయడానికి ఉపయోగపడుతుందని అదనపు ఎస్పీ ఆకాంక్షించారు. ఈ కార్యక్రమము శ్రీ సురేష్ చంద్ర బహుగుణ ఇంగ్లీష్ మీడియం స్కూల్ ప్రిన్సిపల్ ప్రవంతి వైస్ ప్రిన్సిపల్ ప్రసాద్, ఈగల్ ఆర్.ఎన్. బి ఉదయ భాస్కర్ సూర్య చక్రి విద్యార్థిని విద్యార్థులు వారి తల్లి దండ్రులు హాజరైనారు.

అయ్యప్ప స్వామి ఆశీస్సులతో ప్రజలందరికీ మేలు జరగాలి: బడేటి చంటి



ప్రజాభూమి ప్రతినిధి - ఏలూరు

అయ్యప్ప స్వామి ఆశీస్సులతో ప్రజలందరికీ మంచి జరగాలని, నియోజకవర్గంలో అభివృద్ధి పనులు తరవేగంగా ముందుకు సాగాలని ఏలూరు ఎమ్మెల్యే బడేటి చంటి ఆకాంక్షించారు. ఏలూరు బాలాజీ థియేటర్ సమీపంలోని శ్రీ లింగమల్లు శ్రీనివాసేంద్రబాబు మిల్లు

ప్రాంగణంలో ఏలూరు అయ్యప్ప అన్నసమారాధనోత్సవ కమిటీ ఆధ్వర్యంలో వివిధ స్వాములకు నిర్వహిస్తున్న భిక్షా కార్యక్రమం 33వ రోజుకు చేరుకుంది. సోమవారం సాయి స్వర్ణ మోటార్స్ జనరల్ మేనేజర్ సోమేశ్వరరావు ఆధ్వర్యంలో స్వాములకు భిక్షా కార్యక్రమాన్ని ఏర్పాటు చేశారు. ఈ కార్యక్రమానికి ముఖ్యఅతిథిగా హాజరైన ఏలూరు ఎమ్మెల్యే బడేటి చంటి ప్రాంగణంలో అయ్యప్ప స్వామికి ప్రత్యేక పూజలు నిర్వహించారు. ఈ సందర్భంగా ఆయన మాట్లాడుతూ గత 21 సంవత్సరాలుగా క్రమం తప్పకుండా ప్రతి ఏటా స్వాములకు భిక్షా కార్యక్రమాన్ని నిర్వహిస్తున్న నిర్వాహకులను అభినందించారు. ఎంతో శ్రమతో కూడుకున్న ఈ కార్యక్రమానికి సహకరిస్తున్న ప్రతి ఒక్కరూ అభినందనీయులని అన్నారు. ఈ కార్యక్రమంలో ఎఎస్సీ చైర్మన్ మామిళ్ళపల్లి పార్థసారథి, లింగమల్లు శ్రీనివాసేంద్రబాబు, తడికమళ్ళ ప్రసాద్ పాల్గొన్నారు.

15 నిమిషాల వ్యవధిలో తప్పిపోయిన బాలికను కనుగొన్న రూరల్ పోలీసులు

ప్రజా భూమి ప్రతినిధి - ఏలూరు జిల్లా సోమవారం ఉదయం 9:59 గంటలకు ఏలూరు రూరల్ మండలం మాడే పల్లి గ్రామానికి చెందిన ఒక బాలిక తప్పిపోయినట్లు 112 ఫోన్ చేసి బాలికతల్లి సమాచారం అందించింది. ఏలూరు రూరల్ పోలీసులు తప్పిపోయిన బాలికను, కేవలం 15 నిమిషాల స్వల్ప వ్యవధిలో గుర్తించి, ఆమెను క్షేమంగా తల్లిదండ్రులకు అప్పగించింది. ఈ తక్షణ స్పందన పట్ల బాలిక తల్లిదండ్రులు పోలీసు సిబ్బందిని హృదయ పూర్వకంగా తెలియజేశారు. జరిగిన సంఘటన వివరాలు ప్రకారం సోమవారం ఉదయం 09:59 గంటలకు, ఏలూరు గ్రామీణ పోలీస్ స్టేషన్ పరిధిలోని మాడే పల్లి గ్రామం నుండి డయల్ 112కు అత్యవసర కాల్ ఏలూరు పోలీస్ కంట్రోల్ రూమ్ కు అందింది.?ఫిర్మాది జయమంగళ మహా లక్ష్మి అనే మహిళ తన కుమార్తె, జయ మంగళ యువస్మిత వయస్సు 12 సంవత్సరాలు, గత మూడు గంటలు గా కనిపించడం లేదని ఫిర్మాదు పేర్కొంది. పోలీస్ కంట్రోల్ రూమ్ నుంచి సంబంధ పోలీస్ స్టేషన్ కు అధికారుల సమాచారాన్ని బదిలీ చేశారు. పోలీసుల తక్షణ చర్య సమాచారం అందిన వెంటనే, ఏలూరు రూరల్ ఎస్ఐ నాగబాబు తమ సిబ్బందితో కలిసి అప్రమత్తమై, వెంటనే మాడేపల్లి గ్రామానికి చేరుకొని 15



నిమిషాల్లో ఎస్ఐ నాగబాబు, సిబ్బంది సమర్థవంతంగా గాలింపు చర్యలు చేపట్టి, కేవలం 15 నిమిషాల వ్యవధి లోనే తప్పిపోయిన బాలిక యువస్మిత ను గుర్తించారు. బాలికను సురక్షితంగా ఆమె తల్లిదండ్రులకు అప్పగించారు. బాలిక ఇంటి నుండి వెళ్ళడానికి కారణం, పోలీసుల విచారణలో, బాలిక తల్లి దండ్రులు ఆమెను హాస్టల్ లో చేర్చాలని కోరుకోవడంతోనే, హాస్టల్ కు వెళ్ళడానికి ఇష్టం లేక, ఆమె ఇంటి నుండి వెళ్ళి పోయినట్లు తెలిసింది. తప్పిపోయిన తమ కుమార్తెను ఇంత త్వరగా, సురక్షితంగా వెతికి పట్టుకున్నందుకు బాలిక తల్లిదండ్రులు ఎస్ఐ నాగబాబుకి, సిబ్బందికి ప్రత్యేక అభినందనలు తెలిపారు.

ప్రజా సేవలో ముందుండే నాయకుడు 'రాయింకుల'



ప్రజా భూమి ప్రతినిధి - కామవరపుకోట

ప్రజా సేవలో ముందు వరస లో ఉండి మన కామవరపుకోట మండల వైసీపీ అధ్యక్షులు రాయంకుల సత్యనారాయణ ఇప్పుడు దైవ సేవలో కామవరపుకోట ఫ్రెండ్స్ సర్కిల్ వారి పర్యవేక్షణలో గత 11 సంవత్స

రాలు గా వీర భద్రపన్నామి వారి ఆలయ ప్రాణగనం లో జరుగుతున్న అయ్యప్ప స్వామి మాలదారులకు భిక్ష ఇచ్చే కార్యక్రమం లో ఈ రోజు భిక్ష ఏర్పాటు చేసి భక్తులు కి భిక్ష వడ్డన చేశారు. ఈ కార్యక్రమం లో ఎపి స్టేట్ ఎస్పీ సెల్ కార్యదర్శి భీమిరెడ్డి వెంకన్న బాబు ,డాక్టర్ సుబ్రహ్మణ్యం , నెల్లూరి ప్రభాకర్ , టోన్ ప్రెసిడెంట్ బి సత్యనారాయణ , నార్సి శివప్రభు గారు,హరిష్ , రామన్న పాలెం గ్రామ పార్టీ ప్రెసిడెంట్ ఉప్పలపాటి మోహన్ రావు , మాజీ టోన్ ప్రెసిడెంట్ నానాది సాగర్ కిరణ్ , పాకలపాటి గాంధీ , రామయ్య, చెరుకూరి రవి ,సంశీ కులపాటి మహేష్ , బిచ్చు సర్వేశ్వారావు, మండల సోషల్ మీడియా యానాది పీటర్ , కామవరపుకోట గ్రామ చట్టుప్రక్కల గల అయ్యప్ప స్వామి పీటలు, భవానిలు, స్థానికులు పాల్గొన్నారు.

డాక్టర్ బూసి అంజయ్యకు సంతాపం తెలిపిన దెందులూరు మాజీ ఎమ్మెల్యే అబ్బయ్య చౌదరి

ప్రజాభూమి ప్రతినిధి - ఏలూరు

ఏలూరు కండ్రికగూడెం లోని శుభలేఖ కళ్యాణ మండపం నందు డాక్టర్. బూసి అంజయ్య సంతాప సభలో పాల్గొని వారి చిత్రపటానికి నివాళ్ళు అర్పించి వారి కుటుంబ సభ్యులు సి వాయిస్ చైర్మన్ బూసి సురేంద్ర బాబు వారి తమ్ముడు లను పరామర్శించి వారికి తమ ప్రగాధ సానుభూతిని దెందులూరు మాజీ శాసనసభ్యులు కొరారు అబ్బయ్య చౌదరి తెలియజేశారు. ఈ సందర్భంగా ఆయన వెంట వైఎస్ఆర్ఎస్ నాయకులు తేరా ఆనంద్, పల్లెం ప్రసాద్, ముంగర సంజీవ్ కుమార్ పాల్గొన్నారు.



“స్వర్ణ పోలవరం విజన్ యాక్షన్ బుక్” ఆవిష్కరణ



ప్రజాభూమి ప్రతినిధి - బుట్టాయగూడెం

స్వర్ణాంధ్ర 2047 లో భాగంగా స్వర్ణ పోలవరం విజన్ యాక్షన్ బుక్ ను పోలవరం శాసనసభ్యుడు చిరి బాలరాజు ఆవిష్కరించారు. రాష్ట్ర ప్రభుత్వం చేపట్టిన అభివృద్ధి దిశా ప్రణాళికలో, పోలవరం నియోజకవర్గానికి సంబంధించిన “స్వర్ణ పోలవరం విజన్ యాక్షన్ బుక్” ను శాసనసభ్యుడు చిరి బాలరాజు సోమవారం, కోట రామచంద్రపురం బిడిడి కాన్గ్రెసులో ఆవిష్కరించారు. నియోజకవర్గ అభివృద్ధి, ప్రజా సేవలు, మౌలిక సదుపాయాలు, విద్య, ఆరోగ్యం, ఉపాధి వంటి పలు అంశాలపై రూపొందించిన ఈ విజన్ యాక్షన్ బుక్ ను పోలవరం విజన్ యాక్షన్ ప్లాన్ యంగ్ ప్రొఫెషనల్ జె. జగదీశ్వరరావు,మరియు పి 4 టీం అధ్యక్షులలో రూపొందించారని తెలిపారు. ఈ కార్యక్రమంలో బిడిడి పీవో రాములు నాయక్, ట్రెికర్ చైర్మన్ బొరగం శ్రీనివాస్, శాపి డైరెక్టర్ కొవ్వూసు జగదీశ్వరితో పాటు పలువురు అధికారులు పాల్గొన్నారు.

కాట తహసీల్దార్ జయ జయ రావును ఘనంగా సత్కరించిన పలువురు నాయకులు



ప్రజాభూమి ప్రతినిధి - కోట

తిరుపతిజిల్లా కోట తహసీల్దార్ జయజయరావు మొదల తుఫాను సమయంలో మండల ప్రజలను అధికారులను అప్రమత్తం చేసి చేసిన సేవలకు గాను రాష్ట్ర ముఖ్యమంత్రి చంద్రబాబు నాయుడు చేతుల మీదుగా ప్రశంసాపత్రం అందుకున్న సందర్భంగా సోమవారం నాడు తహసీల్దార్ కార్యాలయంలో తెలుగుదేశంపార్టీ నాయకులు పల్లెమల్లు వెంకటకృష్ణారెడ్డి ఆధ్వర్యంలో పూలమాలలు శాలువలతో ఘనంగా సత్కరించి సిబ్బందికి స్వీట్లు పంచి పెట్టారు. బెస్ట్ తుఫాన్ ఫైటర్ గా ప్రశంసా పత్రం అందుకున్న ఉత్తమ అధికారిగా మండలానికి తహసీల్దార్ మంచి గుర్తింపు తెచ్చారని కొనియాడారు. కోటలో జరిగిన అభివృద్ధి ప్రారంభోత్సవ కార్యక్రమంలో కోట తహసీల్దార్ సేవలు తమ నియోజకవర్గానికి గుర్తింపు తెచ్చిపెట్టాయని పాశం సునీల్ కుమార్ కొనియాడడం విశేషం. ఈ కార్యక్రమంలో తెలుగుదేశం పార్టీ నాయకులు బండల రఘురామ్, మస్తాన్ ఖాన్, పెంచలయ్య, బూచి, సుబ్రహ్మణ్యం, పాల్గొన్నారు...

బుచ్చినాయుడు కండ్రిగ సబ్ ఇన్స్పెక్టర్ హరిప్రసాద్ సన్మానం

కార్పొరేషన్ మాజీ డైరెక్టర్ బొప్పన తిలక్ బాబు



ప్రజాభూమి ప్రతినిధి - బుచ్చినాయుడు కండ్రిగ

జిల్లీపల బుచ్చినాయుడుచౌకకండ్రిగ మండల నూతన సబ్ ఇన్స్పెక్టర్ గా బాధ్యతలు చేపట్టిన హరిప్రసాద్ ను మాజీ సర్పంచ్ రాష్ట్ర దేవాంగ కార్పొరేషన్ మాజీ డైరెక్టర్ రాష్ట్ర వైసీపీ చేనేత విభాగ ప్రధాన కార్యదర్శి బొప్పన తిలక్ బాబు ఆధ్వర్యంలో ప్రచార కమిటీ అధ్యక్షులు శివ యాదవ్ మర్రాధ పూర్వకంగా కలిసి అభినందనలు తెలిపారు. ఈ సందర్భంగా సబ్ ఇన్స్పెక్టర్ హరిప్రసాద్ ను శాలువాతో సత్కరించారు. గతంలో పరదయ్యపాలెం ఎమ్మెల్యే సమర్పంతంగా పని చేసి అందరి మన్ననలను పొంది ఉత్తమ సబ్ పేరు ఉంది సమీప మండలం బుచ్చినాయుడు కండ్రిగ మండల సబ్ ఇన్స్పెక్టర్ గా రావడం హర్షణీయమని వారు సబ్ హరిప్రసాద్ కు కృతజ్ఞతలు తెలిపారు...

ఎమ్మెల్యే పాశం సునీల్ కుమార్ ని మర్యాద పూర్వకంగా కలిసిన చంద్రగిరి మధు



ప్రజాభూమి ప్రతినిధి కోట

తిరుపతి జిల్లా కోట మండలం కోటలో పలు అభివృద్ధి పనుల ప్రారంభోత్సవానికి విచ్చేసిన గూడూరు శాసనసభ్యులు డాక్టర్ పాశం సునీల్ కుమార్ ని చిట్టెడు గ్రామ పి.ఎ.సి.ఎస్ డైరెక్టర్, జనసేన పార్టీ కోట మండల ప్రధాన కార్యదర్శి చంద్రగిరి. మధు సోమవారం కోటలో మర్యాద పూర్వకంగా కలిసి పూలమాలలు శాలు వాలతో సత్కరించి స్వాగతం పలికారు. ఈ సందర్భంగా చంద్రగిరి మధు మాట్లాడుతూ..ప్రజాసేత గూడూరు నియోజకవర్గ అభివృద్ధి ప్రదాత పాశం సునీల్ కుమార్ ఆధ్వర్యంలో గూడూరు నియోజకవర్గంలో పాటు కోట మండలం ఎన్నో అభివృద్ధి కార్యక్రమాలతో ముందుకు వెళుతూ అభివృద్ధికి మారు పేరుగా కోట మండలం మారుతుందని అన్నారు. పేద ప్రజలకు ఏ కష్టం వచ్చిన వెంటనే స్పందించి వారి కష్టాలను తీర్చి నాయకుడు సునీల్ అన్న దొరకడం గూడూరు నియోజకవర్గ ప్రజల అదృష్టం అన్నారు...

మంగాపురం కార్తీక్ సాయికు ఎమ్మెల్యే ఆశీస్సులు



ప్రజాభూమి ప్రతినిధి - కోట

తిరుపతి జిల్లా కోట పట్టణానికి చెందిన మంగాపురం, రమేష్ బాబు తనయుడు మంగాపురం.కార్తీక్ సాయికు గూడూరు ఎమ్మెల్యే డాక్టర్ పాశం సునీల్ కుమార్ ఆశీస్సులు అందించారు. కార్తీక్ - లోకహిత లకు అక్టోబర్ 31న నెల్లూరులో వివాహం జరిగింది. ఈ క్రమంలో కోట మండలం విచ్చానగర్ నేదురుమల్లి కళాభవన్ లో కుటుంబ సభ్యులు నిర్వహించిన కార్తీక్ సాయి - లోకహిత వివాహ రిసెప్షన్ కు ఎమ్మెల్యే హాజరైయ్యారు. వధూవరుల ఆశీర్వాదించిన ఎమ్మెల్యే శుభాకాంక్షలు తెలియజేశారు. ఆయన వెంట టిడిపి నాయకులు పాల్గొన్నారు...

కార్తీక భక్తి జ్వాలల్లో సోమనాథేశ్వర ఆలయం...

- సిద్దిరాజు కండ్రిగలో, ప్రదోష పూజలు సోమనాథేశ్వరునికి రుద్రాభిషేకం, ప్రాకారోత్సవం



ప్రజాభూమి ప్రతినిధి - పిచ్చాటూరు :

కార్తీక మాసపు రెండవ సోమవారం భక్తి తరంగాలతో ప్రతీ వీధి, ప్రతి ఆలయం నిండిపోతున్న వేళ పిచ్చాటూరు మండలంలోని సిద్దిరాజు కండ్రిగలో కొలవైన శ్రీ గౌరీ నమేత సోమనాథేశ్వర స్వామి ఆలయం భక్తి ప్రవత్తులతో కళకళలాడింది. సోమవారం సాయంత్రం ఆలయంలో నందిశ్వరుడికి ప్రధాన అర్చకులు రవి వర్మ పాలు, పెరుగు, తేనె, నెయ్యి, చందనం, పన్నీరుతో అభిషేకాలు నిర్వహించారు. అనంతరం ధూపదీప వైవేద్యాలు సమర్పించి, పుష్పాలంకరణతో నందిశ్వరుడిని అలంకరించారు. ఆ తరువాత మహాహారతి, కుంభహారతి, నక్షత్రహారతులు నిర్వహించారు. భక్తులు భక్తిశ్రద్ధలతో తరిచారు. తదనంతరం శివపార్వతుల ఉత్సవ విగ్రహాలతో ప్రాకారోత్సవం నిర్వహించగా, ఆధ్యాత్మిక వాతావరణం నెలకొంది. అంతకు ముందు సోమవారం కార్తీక మాసంలోని రెండవ వారాన్ని పురస్కరించుకొని ఆలయంలో స్వామివారికి రుద్రాభిషేకం అర్చకులు రవి వర్మ, హరిబాబు స్వాముల ఆధ్వర్యంలో ఘనంగా జరిగాయి అనంతరం తీర్థ ప్రసాదాలు అందజేశారు పూజల్లో వందలాది భక్తులు పాల్గొని స్వామివారి కటాక్షాన్ని పొందారు. కార్తీక మాసం కావడంతో ఆలయ ప్రాంగణం భక్తజనాలతో నిండిపోయి, భజనలు, ఆలయం లో ఓం నమః శివాయ నామస్మరణతో ఆ ప్రాంతమంతా ఆధ్యాత్మికతతో మునిగిపోయింది. ఆలయ ధర్మకర్త జ్యోతి రాజు, కమిటీ సభ్యులు ఏర్పాట్లను సమర్పవంతంగా పర్యవేక్షించారు.

కొమ్మిరెడ్డిగారిపల్లి సప్తగిరి గ్రామీణ బ్యాంక్ వద్ద రైతులు, డ్యాక్రా మహిళలు ధర్మా..!



ప్రజా భూమి ప్రతినిధి, చంద్రగిరి:

నియోజకవర్గం వరిధి, పాకాల మండలంలోని రమణయ్యగారిపల్లి, పల్లివేడు, ఇ-పాలగుట్టపల్లి వంచాయతీలు, వులిచెర్ల మండలం లోని కొమ్మిరెడ్డిగారిపల్లి సప్తగిరి గ్రామీణ బ్యాంక్ ట్రాంచ్ లో డ్యాక్రా మహిళలు, రైతులు ఖాతాదారులుగా ఉన్నారు. కొమ్మిరెడ్డిగారిపల్లి సప్తగిరి గ్రామీణ బ్యాంకు వద్ద రైతులు, డ్యాక్రా మహిళలు సోమవారం ధర్మా చేసి నిరసన వ్యక్తం చేశారు. బ్యాంకు మేనేజర్ పై చర్యలు తీసుకోవాలని రైతులు భిన్నంగా, విరుద్ధంగా వ్యవహరిస్తున్నారు. రైతులు చేశారు. బ్యాంక్ మేనేజర్ అహంకారముతో రైతుల రుణాలను నిలిపివేశారని, డ్యాక్రా మహిళలను వేరే బ్యాంకింగ్ వెళ్లి రుణాలు తీసుకోండి అని నిర్దక్షంగా వ్యవహరిస్తున్నారు. ఇలాంటి మేనేజర్ మాకు వద్దంటూ, నినాదాలు చేస్తూ వెంటనే మేనేజర్ ని మార్చివేయాలని మండిపడుతున్నారు. కూటమి ప్రభుత్వం రైతులకు, డ్యాక్రా మహిళలకు అర్థిక సోమవారం ధర్మా చేసి నిరసన వ్యక్తం చేశారు. బ్యాంకు మేనేజర్ పై చర్యలు తీసుకోవాలని రైతులు భిన్నంగా, విరుద్ధంగా వ్యవహరిస్తున్నారు. రైతులు పంట రుణాలను రెస్టవల్ చేసుకోవడానికి వెళితే కనీసం సమాచారం గాని, వారిని పట్టించుకున్న పాపాన పోలేదు. డ్యాక్రా రుణాల కోసం వెళితే, వారిని ముప్పు తిప్పలు పెడుతూ, రోజుల తరబడి తిప్పించుకుంటూ మానసిక వేదనకు గురి చేస్తున్నారని స్థానిక మహిళలు ఆవేదన వ్యక్తం చేస్తున్నారు. బ్యాంకుకు వెళ్లిన వయోవృద్ధులు పట్ల మానవత్వంతో ప్రవర్తించకుండా గంటలు తరబడి నిలబెట్టి వారిని ఇబ్బందులకు గురి చేస్తున్నారు. సప్తగిరి గ్రామీణ బ్యాంక్ వద్ద రైతులు, ఖాతాదారులు, డ్యాక్రా మహిళల కలిసి ధర్మా చేశారు. ఈ

శెట్టిపల్లి లే అవుట్ డెవలప్మెంట్ పనులకు సర్వం సిద్ధం

- అర్బులైన వ్యవసాయదారులకు, ప్లాటుదారులకు ప్లాట్లు కేటాయింపులు జరుగుతాయి
- జిల్లా కలెక్టర్ డా ఎస్. వెంకటేశ్వర్.

ప్రజాభూమి ప్రతినిధి - తిరుపతి కలెక్టరేట్:

శెట్టిపల్లి లే అవుట్ డెవలప్మెంట్ పనులను త్వరితగతిన పూర్తి చేయాలని సంబంధిత తిరుపతి అర్బన్ డెవలప్మెంట్ అథారిటీ చైర్మన్ దివాకర్ రెడ్డి, సంబంధిత అధికారులతో కలిసి జిల్లా కలెక్టర్ డా ఎస్. వెంకటేశ్వర్ సమీక్షా సమావేశం నిర్వహించారు. సోమవారం స్థానిక కలెక్టరేట్ లలోని మిసి కాన్సెర్న్స్ హాల్ నందు సంబంధిత అధికారులు, ప్లానింగ్ అధికారులతో జూమ్ కాన్ఫరెన్స్ నిర్వహించి దిశా నిర్దేశం చేశారు. అనంతరం జిల్లా కలెక్టర్ మాట్లాడుతూ శెట్టిపల్లి భూముల సమస్యకు శాశ్వత పరిష్కారం దొరకడంతో శెట్టిపల్లి లే అవుట్ డెవలప్మెంట్ పనులకు సర్వం సిద్ధమని, అర్బులైన వ్యవసాయదారులకు ప్లాటుదారులకు ప్లాట్లు కేటాయించవడతాయన్నారు. త్వరలోనే లబ్ధిదారులకు పట్టాలు పంపిణీ చేయడానికి సర్వం సిద్ధమన్నారు. రాష్ట్ర ప్రభుత్వం ఉత్తర్వులు మేరకు తుదా యంత్రాంగం జిల్లా యంత్రాంగంతో సమన్వయ పరచుకొని సిద్ధం అవుతున్నా అధికారి రాంమోహన్, ల్యాండ్ అండ్ సర్వే సహాయ సంచాలకులు అరుణకుమార్, జిల్లా

ఏపీఎస్ ఆర్టిసీ నూతన వైద్యశాల భవన సముదాయం ప్రారంభం

- కార్యక్రమంలో పాల్గొన్న మంత్రి మండిపల్లి రాం ప్రసాద్ రెడ్డి, తుడా చైర్మన్ డాలర్స్ దివాకర్ రెడ్డి



ప్రజాభూమి ప్రతినిధి - తిరుచానూరు

తిరుపతిలో నూతనంగా నిర్మించిన ఆంధ్రప్రదేశ్ రాష్ట్ర రోడ్డు రవాణా సంస్థ (ఏపీఎస్ ఆర్టిసీ) కార్మికుల కోసం రాష్ట్ర ప్రభుత్వం ఏర్పాటు చేసిన వైద్యశాల భవన సముదాయం ప్రారంభోత్సవ కార్యక్రమం ఘనంగా జరిగింది. ఈ కార్యక్రమంలో తుడా చైర్మన్, తిరుమల తిరుపతి దేవస్థానం ఎక్స్ అఫీషియో సభ్యుడు డాలర్స్ దివాకర్ రెడ్డి పాల్గొన్నారు. రాష్ట్ర రోడ్డు రవాణా శాఖ మంత్రి మండిపల్లి రాం ప్రసాద్ రెడ్డి, ఆర్టిసీ చైర్మన్ కొనగళ్ళ నారాయణరావు, ఆర్టిసీ నిర్వాహక సంచాలకులు సిహెచ్. డ్యారకా తిరుమలరావు, స్థానిక ఎమ్మెల్యే ఆరణి శ్రీనివాసులు కలిసి నూతన వైద్యశాల భవన సముదాయాన్ని ప్రారంభించారు. ఈ సందర్భంగా మంత్రి మండిపల్లి రాం ప్రసాద్ రెడ్డి, తుడా చైర్మన్ డాలర్స్ దివాకర్ రెడ్డి తో కలిసి పేషెంట్ వార్డును ప్రారంభించారు. వీరు మాట్లాడుతూ, ఎన్నికల హామీలలో భాగంగా ముఖ్యమంత్రి చంద్రబాబు నాయుడు, రాష్ట్ర మహిళల కోసం ఆర్టిసీ బస్సుల్లో ఉచిత ప్రయాణం ప్రారంభించడం ముఖ్యమైన సంక్షేమ చర్యగా పేర్కొన్నారు. ఈ కార్యక్రమంలో ఆంధ్రప్రదేశ్ గ్రీనర్ చైర్మన్, బ్యూటీఫికేషన్ చైర్మన్, యాదవ కార్పొరేషన్ చైర్మన్, ఆర్టిసీ వైస్ చైర్మన్, కడప, తిరుపతి ఆర్టిసీ జోనల్ చైర్మన్లు, స్థానిక ప్రజా ప్రతినిధులు, ఆర్టిసీ ఉద్యోగ సంఘ నాయకులు, ఉద్యోగులు, కూటమి నాయకులు, కార్యకర్తలు పాల్గొన్నారు.

5న తిరుమలలో కార్తీక పౌర్ణమి గరుడ సేవ

ప్రజాభూమి ప్రతినిధి - తిరుమల
తిరుమలలో నవంబర్ 5న కార్తీక పౌర్ణమి గరుడసేవ జరగనుంది. ఆ నాటి రాత్రి 7 నుండి 9 గంటల నడుమ నర్సాలంకార భూషితమైన శ్రీమల యమస్వామివారు సువర్ణకాంతుల సుతున్న గరుడనుపై తిరుమాడ వీధులలో విహరిస్తూ భక్తులకు దర్శనం ఇవ్వనున్నారు.

ఎంపీడివో తో బీడిపి నాయకులు భేటీ

ప్రజాభూమి ప్రతినిధి - వాకాడు
తిరుపతి జిల్లా వాకాడు మండల ఎంపీడివో సాయిప్రసాద్ తో సోమవారం వాకాడు మండలం బీడిపి అధ్యక్షుడు దువ్వూరు మధు సూదన్ రెడ్డి, వాకాడు సానైటీ చైర్మన్ ఉచ్చూరు లక్ష్మీ ప్రసాద్ రెడ్డి, ప్రముఖ వ్యాపారవేత్త, బీడిపీ యువ నాయకుడు దువ్వూరు జనార్దన్ రెడ్డి లు భేటీ అయ్యారు. మండల పరిధిలోని పలు సమస్యలు గూర్చి ఎంపీడివో తో చర్చించారు. మండలములో జరుగుతున్న అభివృద్ధి కార్యక్రమాలు గూర్చి సమీక్షించారు. ఇటీవల సంభవించిన భారీ వర్షాల వలన బారిరెడ్డి పాలెం గ్రామంలో దళిత,గిరిజనలు తీవ్ర ఇబ్బందులు ఎదుర్కోవడం స్వయంగా వారి స్థితిని ఎమ్మెల్యే పరిశీలించి ఎంపీడివోకు పలు సూచనలు ఇవ్వడం జరిగింది. ఆవి కార్యరూపం జరిగినాయో లేదో అని మధుసూదన్ రెడ్డి ఎంపీడివోని ఆడిగి తెలుసుకున్నారు. జనార్దన్ రెడ్డి, లక్ష్మీప్రసాద్ రెడ్డిలు పలు సమస్యలను ఎంపీడివో దృష్టికి తీసుకువెళ్లారు...

శ్రీవారిని దర్శించుకున్న వనమామలి జీయర్ స్వామి

ప్రజాభూమి ప్రతినిధి - తిరుమల
శ్రీమంర వరమహం సేత్యంతి మధురకవి శ్రీ వనమామలి జీయర్ స్వామి, శ్రీ వనమామలి మఠం, నంగునేరీ సోమవారం ఉదయం తిరుమలలోని వేంకటేశ్వరుని దర్శనం చేసుకున్నారు. శ్రీవారి ఆలయానికి చేరుకున్న ఆయనకు బీడిపీ ఈవో అనిల్ కుమార్ సింఘాల్, ఆలయ అధ్యక్షులు ఆలయ మర్యాదలతో స్వాగతం పలికి గర్భాలయానికి తీసుకెళ్లారు. ఆలయ డీఈవో లోకనాధం, పీప్లర్లు శ్రీమృకుష్ణ, మునిరత్నం, పర్వతీయాదార్ శ్రీ హిమత్ గిరి తదితరులు పాల్గొన్నారు.

కలెక్టరేట్ వద్ద మహిళ ఆత్మహత్యయత్నం

ప్రజాభూమి ప్రతినిధి - తిరుపతి కలెక్టరేట్
తిరుపతి జిల్లా కొర్లగంటకి చెందిన బిండి వెంకట సుబ్బమ్మ కలెక్టరేట్ గేటు వద్ద ఒంటి పై పెట్రోల్ పోసుకొని ఆత్మహత్య యత్నం చేయడం కలకలం రేపింది. తన సొంత స్థలంలో ఇల్లు కట్టేందుకు కొంతమంది అడ్డంకుల సృష్టిస్తున్నారని ఆమె ఆరోపించారు. అధికారులు స్పందించకపోవడంతో నిరాశుకు గురై ఈ చర్యకు పాల్పడినట్లు తెలిపారు. కలెక్టర్ ఆదేశాలతో సీబి సునీల్ కుమార్ విచారణ ప్రారంభించారు...

ఘనంగా తిరుచానూరులో లలిత్ కుమార్ రెడ్డి జన్మదిన వేడుకలు

ప్రజాభూమి ప్రతినిధి - తిరుచానూరు :
ప్రజా ప్రతినిధి తిరుచానూరు రిపోర్టర్ కుమారుడు లలిత్ కుమార్ రెడ్డి పుట్టినరోజు వేడుకలు సోమవారం సాయంత్రం తిరుచానూరులో ఘనంగా జరిగాయి. ఆహ్లాదకర వాతావరణంలో స్నేహితులు, బంధువులు, కుటుంబ సభ్యులు పెద్ద సంఖ్యలో పాల్గొని వేడుకను సందడిగా మార్చారు. లలిత్ కుమార్ రెడ్డి కేక్ కట్ చేయగా హర్షాధ్వనాలు. చిన్నారులు కేరింతులు కొడుతూ, పెద్దలు ఆశీర్వాదాలు అందించారు. ఆనంతరం బాణాసంచా కాల్పడంతో వేడుక ప్రాంగణం పండగ వాతావరణాన్ని సంతరించుకుంది. స్నేహితుల సందడి, చిన్నారుల నవ్వులు, ఆనందభావాలు వేడుకను మరపురాని జ్ఞాపకంగా మిగిల్చాయి. కుటుంబ సభ్యులు, బంధువులు, స్నేహితులకు లలిత్ కుమార్ రెడ్డి తల్లిదండ్రులు హృదయపూర్వక కృతజ్ఞతలు తెలిపారు.



సంతరించుకుంది. స్నేహితుల సందడి, చిన్నారుల నవ్వులు, ఆనందభావాలు వేడుకను మరపురాని జ్ఞాపకంగా మిగిల్చాయి. కుటుంబ సభ్యులు, బంధువులు, స్నేహితులకు లలిత్ కుమార్ రెడ్డి తల్లిదండ్రులు హృదయపూర్వక కృతజ్ఞతలు తెలిపారు.

కందటి శ్రీనివాసులు రెడ్డి భౌతికాయానికి నివాళి...

ప్రజా భూమి ప్రతినిధి - శ్రీకాళహస్తి రూరల్ :
మండలం లోని అమ్మవాలెం గ్రామానికి చెందిన కందటి శ్రీనివాసులు రెడ్డి సోమవారం మృతి చెందారు ఆయన భౌతికాయానికి మాజీ మార్కెట్ కమిటీ చైర్మన్ రంగినేని చెంచయ్య నాయుడు నివాళులర్పించి, పూల మాలవేసి, వారి కుటుంబ సభ్యులను హామర్చించారు. ఆయన మరణం చట్ట చెంచయ్య నాయుడు సంతాపం వ్యక్తం చేస్తూ, కుటుంబ సభ్యులకు ధైర్యం నిచ్చారు.



వైద్య విద్యార్థులను మోసం చేస్తున్న కూటమి ప్రభుత్వం

- మాజీ ఎమ్మెల్యే సంజీవయ్య

ప్రజాభూమి ప్రతినిధి - నాయుడుపేట రూరల్ మెడికల్ కాలేజీల ప్రైవేటీకరణకు వ్యతిరేకంగా మాజీ సీఎం, వైయస్ఆర్ఎస్ అధ్యక్షులు శ్రీ వైఎస్ జగన్మోహన్ రెడ్డి ఆదేశాల మేరకు మాజీమంత్రి, ఉమ్మడి నెల్లూరు జిల్లా వైఎస్ఆర్ఎస్ అధ్యక్షులు డాక్టర్ కాకాణి గోవర్ధన్ రెడ్డి సూచనలతో నాయుడుపేట మున్సిపాలిటీ పరిధిలోని 19,20 వార్డులలో కౌన్సిలర్ కాలగండ నుంచి ఆధ్వర్యంలో పార్టీ నాయకులతో కలిసి ప్రభుత్వ మెడికల్ కాలేజీల ప్రైవేటీకరణకు వ్యతిరేకంగా రచ్చబండ కార్యక్రమం నిర్వహించి, కోటి సంతకాల సేకరణ కార్యక్రమంలో భాగంగా ఇంటింటికీ వెళ్లి ప్రభుత్వ మెడికల్ కళాశాలల ప్రైవేటీకరణకు వ్యతిరేకంగా వైఎస్ఆర్ఎస్ ఆధ్వర్యంలో చేపట్టిన కోటి సంతకాల సేకరణ ఆవశ్యకతను ప్రజలకు వివరిస్తూ వారి సంతకాలను మాజీ సూక్ష్మారుపేట ఎంఎల్ఏ, వైయస్సార్ఎస్ సూక్ష్మారుపేట నియోజకవర్గ సమన్వయకర్త కిలివేటి సంజీవయ్య సేకరించారు. పేదలకు మెరుగైన వైద్యం మరియు పేద విద్యార్థులకు ఉచిత వైద్యవిద్యను అందించాలనే సకల్పంతో వైయస్ జగన్మోహన్ రెడ్డి వైయస్సార్ఎస్ పాలనలో కేవలం రెండేళ్లలో 17 మెడికల్ కాలేజీల నిర్మాణం చేపట్టారన్నారు. అందులో 5 కాలేజీల్లో అడ్మిషన్లు కూడా ప్రారంభమయ్యాయని, మరో రెండు పూర్తి దశకు చేరుకున్నాయని తెలిపారు. మిగిలిన 10 మెడికల్ కాలేజీలను కూటమి ప్రభుత్వం పూర్తి చేసి పేదలకు అందుబాటులోకి తీసుకురావాల్సిందేనని, వాటిని ప్రైవేటువరం చేసేందుకు పన్నుతున్న కుట్రలు అన్ని ఇన్ని కావన్నార. పేదలంటే చంద్రబాబుకు ఎందుకంత చురుకైన అర్థం కావడం లేదన్నారు.

తెలుగుదేశం పార్టీ కోసం కష్టపడ్డ ప్రతి కార్యకర్తకు పార్టీ న్యాయం చేస్తుంది

-నెలబల్లి పిఎస్ఎస్ చైర్మన్ ముప్పాళ్ళ శ్రీహరి రెడ్డి ప్రమాణ స్వీకారం సభలో ఎమ్మెల్యే - డైరెక్టర్ లుగా సంచి విజయ్ కుమార్, సుబ్రహ్మణ్యం

ప్రజాభూమి ప్రతినిధి - దొరవారిసత్రం
ఆంధ్రప్రదేశ్ రాష్ట్రంలో ఉమ్మడి కూటమి ప్రభుత్వం ఏర్పాడక అటు అభివృద్ధి ఇటు సంక్షేమమే ధ్యేయంగా అవాల్తునటు ముఖ్యమంత్రి చంద్రబాబు నాయుడు శ్రమిస్తున్నాడని ఎమ్మెల్యే నెలబల్లి విజయశ్రీ పేర్కొన్నారు. పార్టీ కోసం శ్రమించిన ప్రతి కార్యకర్తకు పార్టీ ఎల్లవేళలా అండగా ఉంటుందని తెలిపారు. నెలబల్లి సానైటీ చైర్మన్ గా పదవీ బాధ్యతలు స్వీకరిస్తున్న ముప్పాళ్ళ శ్రీహరి రెడ్డి పార్టీకి ఎంతో సేవ చేశారని ఆయన సేవలను గుర్తించి పార్టీ అధిష్టానం చైర్మన్ పదవి ఇవ్వడం సంతోషదాయకమని ఆయన దొరవారిసత్రం మండలంలో తెలుగుదేశం పార్టీ అభ్యున్నతి కోసం ఆయన సేవలు పార్టీకి ఇంకా అవసరమని ఎమ్మెల్యే తెలిపారు. పిఎస్ఎస్ డైరెక్టర్లుగా తనియాలి తెలుగుదేశం యువనాయకుడు సంచి విజయ్ కుమార్, సుబ్రహ్మణ్యం ప్రమాణ స్వీకారం చేశారు. పై కార్యక్రమంలో మాజీ ఎంపీ, ఎమ్మెల్యే నెలబల్లి సుబ్రహ్మణ్యం, అధికార ప్రతినిధి తిరుమూరు సుధాకర్ రెడ్డి, తెదేపా దొరవారిసత్రం మండలం అధ్యక్షులు వేమసాని శ్రీనివాసులు నాయుడు, నాయుడుపేట ఎంపీ చైర్మన్ ఉయ్యాల ప్రవీణ్, సూక్ష్మారుపేట ఎంపీ అకుతోట రమేష్, కందల కృష్ణారెడ్డి, తెలుగుదేశం పార్టీ నాయకులు కార్యకర్తలు పాల్గొన్నారు.

కార్తీక సోమవారం భక్తి తరంగం...

- సూక్ష్మారుపేట నాగేశ్వర ఆలయంలో భక్తుల రద్దీ, ప్లాస్టిక్ నిషేధంతో శుభ్రత వాతావరణం

ప్రజాభూమి ప్రతినిధి - సూక్ష్మారుపేట టౌన్ :
సూక్ష్మారుపేట రైల్వే స్టేషన్ సమీపంలో వెలసిన శ్రీ నాగేశ్వర స్వామి ఆలయంలో సోమవారం కార్తీక మాసం సందర్భంగా భక్తుల తాకిడి అలికిడి లేకుండా సాగింది. ఉదయం మొదలు రాత్రి వరకు భక్తుల రద్దీ కొనసాగగా, గుడి ప్రాంగణం భక్తి తరంగాలతో నిండిపోయింది. భక్తుల సౌకర్యార్థం ఆలయ పాలకమండలి ప్రత్యేక ఏర్పాట్లు చేసింది. మహిళలు దీపాలు వెలిగించేందుకు గుడి అంతటా స్పాండ్లను ఏర్పాటు చేయడంతో ఎవరికీ ఎలాంటి ఇబ్బంది లేకుండా దీపార్చన చేయగలిగారు. మునుపటి సంవత్సరాల్లో భక్తులు ఎక్కడ పడితే అక్కడ దీపాలు వెలిగించడం వలన సూని జారిపడి ఇబ్బందులు ఎదురైన ఘటలు ఈసారి చోటు చేసుకోలేదు. ప్లాస్టిక్ నిషేధంతో వచిత్రత పెరిగింది... భక్తులు ఆలయ పవిత్రత కాపాడేందుకు ప్లాస్టిక్ కవర్లను పూర్తిగా నిషేధించారు. ప్లాస్టిక్ కవర్లతో ఆలయంలోకి ప్రవేశించవద్దని పాలకమండలి ప్రత్యేకంగా విజ్ఞప్తి చేసింది. దీనికి భక్తులు మంచి స్పందన చూపారు. ప్లాస్టిక్ నిషేధం వలన గుడి పరిసరాలు శుభ్రంగా, పవిత్రంగా ఉన్నాయని భక్తులు అభిప్రాయపడ్డారు. ఇంత చక్కగా ఏర్పాటు చేసినందుకు దేవస్థాన నిర్వాహకులకు కృతజ్ఞతలు అంటూ పలువురు భక్తులు ప్రశంసలు కురిపించారు. ఈ కార్యక్రమం విజయవంతంగా సాగేందుకు ఆలయ సిబ్బంది, వాలంటీర్లు కృషి చేశారు.

తరంగాలతో నిండిపోయింది. భక్తుల సౌకర్యార్థం ఆలయ పాలకమండలి ప్రత్యేక ఏర్పాట్లు చేసింది. మహిళలు దీపాలు వెలిగించేందుకు గుడి అంతటా స్పాండ్లను ఏర్పాటు చేయడంతో ఎవరికీ ఎలాంటి ఇబ్బంది లేకుండా దీపార్చన చేయగలిగారు. మునుపటి సంవత్సరాల్లో భక్తులు ఎక్కడ పడితే అక్కడ దీపాలు వెలిగించడం వలన సూని జారిపడి ఇబ్బందులు ఎదురైన ఘటలు ఈసారి చోటు చేసుకోలేదు. ప్లాస్టిక్ నిషేధంతో వచిత్రత పెరిగింది... భక్తులు ఆలయ పవిత్రత కాపాడేందుకు ప్లాస్టిక్ కవర్లను పూర్తిగా నిషేధించారు. ప్లాస్టిక్ కవర్లతో ఆలయంలోకి ప్రవేశించవద్దని పాలకమండలి ప్రత్యేకంగా విజ్ఞప్తి చేసింది. దీనికి భక్తులు మంచి స్పందన చూపారు. ప్లాస్టిక్ నిషేధం వలన గుడి పరిసరాలు శుభ్రంగా, పవిత్రంగా ఉన్నాయని భక్తులు అభిప్రాయపడ్డారు. ఇంత చక్కగా ఏర్పాటు చేసినందుకు దేవస్థాన నిర్వాహకులకు కృతజ్ఞతలు అంటూ పలువురు భక్తులు ప్రశంసలు కురిపించారు. ఈ కార్యక్రమం విజయవంతంగా సాగేందుకు ఆలయ సిబ్బంది, వాలంటీర్లు కృషి చేశారు.


లైసెన్స్ లేకుండా, మద్యం తాగి వాహనాలు నడిపితే కఠిన చర్యలు : ఎస్పె

ప్రజాభూమి ప్రతినిధి - చిట్టమూరు
లైసెన్స్ లేకుండా రోడ్లపైకి వాహనాలు నడిపితే రవాణా చట్టం ప్రకారం చలానాలు తప్ప అని చిట్టమూరు ఎస్పె చిన్న బలరామయ్య తెలిపారు. సోమవారం స్థానిక పోలీస్ స్టేషన్ సమీపంలో వాహనాలు చెకింగ్ కార్యక్రమాన్ని చేపట్టారు. రోడ్ టాక్స్ కట్టకుండా వాహనాలను నడిపే వాహనదారులపై చర్యలు తీసుకోవడం జరుగుతుందని. చలానాలు పెండింగ్ ఉన్న వాటిని ట్రాఫిక్ డ్వారా చూసి తక్షణమే చెల్లింపులు జరిపే విధంగా చర్యలు తీసుకోవడం జరిగింది. ప్రభుత్వానికి చెల్లించవలసిన బకాయిలను తక్షణమే చెల్లించే విధంగా ఎస్పె చిన్న బలరామయ్య వాహనదారులకు కౌన్సిలింగ్ చేయడం జరిగింది. 18 సంవత్సరాలు నిండిన వారు వాహనాలు నడపాలని, మైనర్లకు వాహనాలు ఇస్తే తల్లిదండ్రుల పై కేసు నమోదు చేయడం జరుగుతుందని ఎస్పె, చిన్న బలరామయ్య తెలిపారు. వాహనాలు తనిఖీ సమయంలో లైసెన్స్ లేని వాహనదారులు తమ వాహనాలను పక్కన ఆపి వేచి ఉండటం గమనార్హం. ప్రతి ఒక్కరు లైసెన్స్ కలిగి ఉండాలని వాహనదారులకు ఎస్పె చిన్న బలరామయ్య సూచించారు. ఈ కార్యక్రమంలో ఎస్పె చిన్న బలరామయ్య పలువురు పోలీస్ సిబ్బంది పాల్గొన్నారు.



విభూబి -చందన అలంకరణలో శ్రీ శ్యామలాంబ మల్లేశ్వర స్వామి..!

ప్రజా భూమి ప్రతినిధి, చంద్రగిరి:
చంద్రగిరి పిఎన్ రోడ్డు నందు గల శ్రీ శ్యామలాంబ సమేత మల్లేశ్వర స్వామి దేవాలయములో కార్తీక సోమవారాల్లో భాగంగా సోమవారం ఉదయం స్వామివారికి విభూబి అలంకరణ, సాయంత్రం చందన అలంకరణ గావించి భక్తులకు దర్శనం ఏర్పాట్లు నిర్వహించారు. కార్తీక సోమవారాల్లో భాగంగా ఆలయ ప్రధాన అర్చకులు డా॥ఆర్. శివకుమార్ శర్మ సోమ వారం ఉదయం స్వామివారికి పంచామృతాభిషేకం గావించి, విభూది అలంకరణ గావించి భక్తులకు దర్శనం భాగం కల్పించారు. ఈ కార్యక్రమానికి ఉభయదారులుగా బొబ్బి సుబ్రహ్మణ్యం రెడ్డి వ్యవహరించారు. ఆనంతరం సాయంత్రం స్వామి వారికి రుద్రాభిషేకముగావించి చందన అలంకరణ గావించి భక్తులకు దర్శనం ఏర్పాట్లు చేశారు. కార్యక్రమానికి ఉభయదారులుగా ఓంకార్ భరత్ రాజ్, జగదీష్ ప్రసాద్ వ్యవహరించరి. వీరికి ఆలయ చైర్మన్ మొక్కల వెంకటరమణారెడ్డి, కార్యదర్శి ఉగ్రాణం ఉమాపతి రెడ్డి, తీర్థప్రసాదులు ఇచ్చి సత్కరించారు.



అధికారం లేకపోయినా చంద్రబాబు బాధితుల ఇంటింటికి వెళ్లి ధైర్యం చెప్పారు



ప్రజాభూమి ప్రతినిధి - పాలకొల్లు

యలమంచిలి మండలం దొడ్డిపట్ల గ్రామంలో తుఫాన్ సాయంగా మత్స్యకార కుటుంబాలకు 50 కేజీల బియ్యం, 5 రకాల నిత్యవసర సరుకులను ఆయన కూటమి నాయకులతో కలిసి అందజేశారు. నేడు కూటమి ప్రభుత్వంలో తుఫాన్ వల్ల ఉపాధి కోల్పోయిన అగ్రికుల క్షత్రియుల మత్స్యకార కుటుంబాలను ఆదుకోవాలని ఉద్దేశంతోనే పెద్ద ఎత్తున సాయం అందిస్తున్నామని, మీ కష్టాలు... కన్నీళ్లు తెలిసిన చంద్రబాబు సాయం అడక్కుపోయినా తుఫాన్ తీరం దాటిన గంటల్లోనే సాయం ప్రకటించి మరుసటి రోజు నుంచి అందిస్తున్నారని మంత్రి రామానాయుడు తెలిపారు. వైసీపీ ప్రభుత్వంలో తుఫాను వరదలు వంటి సమయంలో కనీసం పునరావస శిబిరాలు వంటివి ఏర్పాటు చేయకుండా రూపాయి సాయం కూడా అందించలేదని... అటువంటి తరుణంలో మీ అందరితో కలిసి పీక లోతు వరద నీటిలోనే ఉదయం 7 గంటల నుంచి రాత్రి 8 గంటల వరకు నిరసన వ్యక్తం చేసిన సంఘటనను గుర్తు చేస్తూ ఎల్లప్పుడూ మీకు అండగా ఉండేది తానేనని తెలిపారు. అధికారం కోసం, దోచుకునేందుకు తెల్ల బట్టలు వేసుకొని మీ వద్దకు వచ్చే వైసీపీ నాయకుల కల్లబొల్లి హటలు నమ్మవద్దని... మీ కోసం పని చేసే కూటమి మంచి ప్రభుత్వాన్ని ఆశీర్వదించాలని మత్స్యకార మంత్రి రామానాయుడు కోరారు. గత టీడీపీ ప్రభుత్వంలో అగ్రికుల క్షత్రియుల మత్స్యకార కుటుంబాలకు ఇళ్ల స్థలాలు ఇచ్చి కాలనీ ఏర్పాటు చేశానని, గత వైసీపీ ప్రభుత్వం లో రూపాయి అభివృద్ధి నోచుకోలేదు అన్నారు. నేడుపట్టి కూటమి ప్రభుత్వంలో రోడ్లు, డ్రైన్లు, విద్యుత్ సౌకర్యం వంటివి ఏర్పాటు చేస్తానని మంత్రి రామానాయుడు హామీ ఇచ్చారు. గోదావరి ఏటిగట్టు పట్టివత్తకు 18 కోట్లు నిధులు తెచ్చి అభివృద్ధి చేస్తున్నామని ఇది పనిచేసే ప్రజా ప్రభుత్వమని తెలిపారు. ఈ కార్యక్రమంలో రాష్ట్ర మత్స్యకార కార్పొరేషన్ చైర్మన్ కొల్లు పెద్దిరాజు, %బాబున్య% నాని,బొప్పన హరి కిషోర్,చెగ్గండి రవి శంకర్,అరిమిల్లి శ్రీనివాస్,తదితరులు పాల్గొన్నారు.

ఘనంగా భగవాన్ బిర్యా ముండా 150వ జయంతి



ప్రజాభూమి ప్రతినిధి - జిల్లామహాదేవ

మండలంలోని కోట రామచంద్రపురం, సమీకృత గిరిజన అభివృద్ధి సంస్థ ఆధ్వర్యంలో భగవాన్ బిర్యా ముండా 150వ జయంతి పురస్కరించుకుని, గిరిజన స్వాభిమాన ఉత్సవాలను పోలవరం శాసనసభ్యుడు చిల్లి బాలరాజు సోమవారం ఘనంగా ప్రారంభించారు. ఈ కార్యక్రమం ప్రారంభంలో నిర్వహించిన 2కి రన్ ఉత్సాహంగా సాగి, బీబీడిపే కార్యాలయం వద్ద ముగిసింది. అనంతరం బిర్యా ముండా మరియు ఇతర గిరిజన స్వాతంత్ర్య సమరయోధుల చిత్రపటాలను పూలదండలతో అలంకరించి, జ్యోతి ప్రజ్వలన చేసి ఉత్సవాలను ప్రారంభించారు. ఈ సందర్భంగా ఎమ్మెల్యే చిల్లి బాలరాజు మాట్లాడుతూ గిరిజన స్వాభిమాన ఉత్సవాలు ఈనెల 1వ తేదీ నుండి 15వ తేదీ వరకు ఘనంగా నిర్వహిస్తారని చెప్పారు. భగవాన్ బిర్యా ముండా గిరిజన సమాజానికి స్ఫూర్తి ప్రదాత అని . ఆయన త్యాగాలు, పోరాట స్ఫూర్తి ప్రతి యువకుడికి ఆదర్శం అన్నారు. గిరిజన సంస్కృతి, సంప్రదాయాలు, గౌరవం, స్వాభిమానం కాపాడుకోవడంలో బిర్యా ముండా చూపిన మార్గాన్ని ప్రతి ఒక్కరూ అనుసరించాలని పేర్కొన్నారు. ఈ కార్యక్రమంలో ట్రెకర్ చైర్మన్ బొరగం శ్రీనివాస్, శావీ డైరెక్టర్ కొవ్వూసు జగదీశ్వరి, జీసీసీ స్టేట్ డైరెక్టర్ మదకం కన్నవరాజు, సర్పంచ్ ఉయికి బుజ్జయ్య, అధికారులు కూటమి నాయకులు పాల్గొన్నారు.

కార్తీక మాస వనభోజన విశిష్టత.. దారి తప్పుతున్న ఆచారం

ప్రజా భూమి ప్రతినిధి - ఆకివీడు

కార్తీకమాసం అంటే వనభోజనాలకు కేరాఫ్. ఏడాదిలో ఒక్కసారయినా తమ కుటుంబం, బంధుమిత్రులతో కలిసి వనభోజనాలను వెత


ఘనంగా గంగానమ్మ అమ్మవారి సంబర మహోత్సవాలు ప్రారంభం

- ముఖ్య అతిథులుగా హాజరైన ఏలూరు ఎమ్మెల్యే బడేటి చంటి మీనా దంపతులు
- ఏసీఎస్ ఆర్టీసీ విజయవాడ జోనల్ చైర్మన్ రెడ్డి అప్పల నాయుడు
- నగర మేయర్ సూర్యహాస్ పెదబాబు

ప్రజాభూమి ప్రతినిధి - ఏలూరు

భక్తుల అభీష్టాలను నెరవేర్చే శ్రీ గంగానమ్మ అమ్మవారి ఆశీస్సులతో ప్రజలంతా సుఖసంతోషాలతో సుఖిక్షంగా వర్ధిల్లాలని, నియోజక వర్గం ముందుగా అభివృద్ధి పథంలో పయనించాలని ఏలూరు ఎమ్మెల్యే బడేటి చంటి ఆకాంక్షించారు. ఏలూరు లక్ష్మీ వారపుపేటలోని శ్రీ గంగానమ్మ, శ్రీ మహాలక్ష్మమ్మ, శ్రీ వినకొండ అంకమ్మ, శ్రీ పోతురాజుబాబుల జాతర మహోత్సవం అంగరంగ వైభవంగా ప్రారంభమైంది. జాతరకు ప్రారంభ సూచికగా సోమవారం ముడుపు కట్టే కార్యక్రమాన్ని పండుగ వాతావరణంలో నిర్వహించారు. శక్తివేదాలు, డప్పువాయిద్యాల నడుమ వైభవోపేతంగా నిర్వహించిన ఈ కార్యక్రమంలో ఏలూరు ఎమ్మెల్యే బడేటి చంటి, మీనా దంపతులు, ఆర్టీసీ విజయవాడ జోన్ - 2 చైర్మన్ రెడ్డి అప్పల నాయుడు, నగర మేయర్ షేక్ సూర్యహాస్ నేలు ముఖ్య అతిథులుగా పాల్గొని, అమ్మవారికి ప్రత్యేక పూజా కార్యక్రమాన్ని నిర్వహించారు. అనంతరం ఎమ్మెల్యే బడేటి చంటి ముడుపును స్వయంగా శిరస్సుపై ధరించి గంగానమ్మ తల్లి ఆలయం వద్దకు తీసుకొచ్చారు. అనంతరం అక్కడ ముడుపు కట్టే ప్రక్రియను పూర్తిచేశారు. ఈ సందర్భంగా ఎమ్మెల్యే బడేటి చంటి మాట్లాడుతూ ప్రతి ఏడేళ్లకు ఒకసారి ఎంతో వైభవోపేతంగా నిర్వహించే గంగానమ్మ జాతర కార్యక్రమం తన చేతుల మీదుగా ప్రారంభించ

పూర్వాజ్ఞతవు అస్తులు రిజిస్ట్రేషన్ చేయకుండా కలుగజేస్తున్న ఇబ్బందులను తొలగించాలి : దళిత సేన విజ్ఞప్తి



ప్రజాభూమి ప్రతినిధి - ఏలూరు

ఏలూరు జిల్లా కలెక్టరేట్లో జాయింట్ కలెక్టర్ అభిషేక్ గౌడ్ ని దళిత సేన నాయకులు కలిసి నారు ఈ సందర్భంగా దళిత సేన వ్యవస్థాపక అధ్యక్షులు జిజ్ఞాసరపు రవి ప్రకాష్ మాట్లాడుతూ ఏలూరు మున్సిపల్ కార్పొరేషన్ పరిధిలోని ఎస్సీ ఎస్టీ బడుగు బలహీన వర్గాలకు చెందిన పూర్వజతవు అస్తులు అనగా ఇబ్బలు రిజిస్ట్రేషన్ చేయించుకోవడానికి ప్రభుత్వానికి చెల్లించవలసిన ఫీజులు చెల్లించి రిజిస్ట్రేషన్ చేయించుకోవడానికి ఏలూరు రిజిస్ట్రేషన్ కార్యాలయం కు వెళ్ళా సేదరు సబ్ రిజిస్ట్రర్ వారు పూర్వజతవు అస్తులు రిజిస్ట్రేషన్ చేసే విషయంలో తీవ్ర ఇబ్బందులకు గురి చేస్తున్నట్లు సబ్ రిజిస్ట్రర్ ఇష్టం వచ్చినట్లు టౌన్ సర్వేర్ సర్టిఫికెట్ కావాలని గత సబ్ రిజిస్ట్రర్ వారు కి భిన్నంగా లేని నిబంధనలు పెట్టి తనకు నచ్చిన విధంగా రూల్స్ పెట్టి బడుగు బలహీన వర్గాల వారు పూర్వజతవు అస్తులు రిజిస్ట్రేషన్ చేయించుకోలేని పరిస్థితి కలగజేసి భూమిపై హక్కు కలిగి ఉంచాలని ఆశ అడియాశలు అయ్యేటట్లు చేసి మరో ప్రక్క ప్రభుత్వ రెవెన్యూ ఆదాయం ఏలూరు రిజిస్ట్రేషన్ కార్యాలయం కు పూర్తిగా తగ్గిపోయే రచికుమార్ ఉన్నారు.

ఆదివాసీ నాయకులకు పూలదండలతో సత్కారం!

- నీ పంచాయతీలోని ఆదివాసులను అణగ తోక్కడం!
- ప్రభుత్వంలో మీరు 144 సెక్షన్ 30 యాక్ట్ కు కట్టుబడి ఉండరు!

ప్రజాభూమి ప్రతినిధి - జిల్లాగుమిల్లి

అయ్యో ఎమ్మెల్యే గా మీరు ఆదివాసి రిజిస్ట్రేషన్ తో ఎమ్మెల్యే పదవిలో కూర్చొని ఉన్నారు మా మోర ఆలకించమంటు నేషనల్ హ్యూమన్ రైట్స్ డైరెక్షన్ ఏలూరు జిల్లా ప్రెసిడెంట్ పొట్ల వెంకటేశ్వరరావు ఒక ప్రకటనలో యాకరుపు పెట్టారు. బిర్యా ముండా మరియు ఆదివాసుల నాయకులకు పూలదండలు వేస్తూ గౌరవిస్తూ ఒకవక్తన ఆదివాసి ప్రజల రోదన మీకు కనబడడం లేదా ఆదివాసులకు ఒక న్యాయం మీ ప్రభుత్వ ఎమ్మెల్యేలకు మంత్రులకు ఒక న్యాయమా? ఆదివాసి మనుగుడా కనుమరుగవుతుందని బాధపడుతుంటే ఒకవక్తన పోలవరం ప్రాజెక్టు పేరుతో ఆదివాసులను సర్వనాశనం చేయడమే కాక అలాగే జిల్లాగుమిల్లి మండలం వంక వారి గూడెం రెవెన్యూ పంచాయతీ పరిధిలో నీ ఆదివాసి జాతి కనుమరుగైన పరచాలేదు. నేను మాత్రం పైకి ఎదిగితే చాలు అన్నట్టు ఆదివాసులకు ఏదైనా రాబి



దం ఎంతో సంతోషం కలిగిస్తోందన్నారు. అమ్మవారి ఆశీస్సులు ప్రతి ఒక్కరిపై ఉండాలని తన ఆకాంక్ష అని పేర్కొన్నారు. ఏలూరు నియోజకవర్గాన్ని మరింత అభివృద్ధి పథంలో నడిపించేందుకు తగిన శక్తిని అమ్మవారు ప్రసాదించాలని కోరుకుంటున్నట్లు తెలిపారు. ఆర్టీసీ విజయవాడ జోన్ - 2 చైర్మన్ రెడ్డి అప్పలనాయుడు, నగర మేయర్ షేక్ సూర్య హాస్ పెదబాబులు మాట్లాడుతూ సంప్రదాయ బద్ధంగా జాతరను అంతా ఒక్కటై నిర్వహించుకోవాలని సూచించారు. అమ్మవారి ఆశీస్సులు

అబ్బయ్య చౌదరి నీ పద్ధతి మార్చుకో!

- ఇస్టామసారంగా అవాకులు చవాకులు మాట్లాడితే చూస్తూ ఉపేక్షించం
- అబ్బయ్య చౌదరికి జగన్ లాగా మతిభ్రమించింది



ప్రజా భూమి ప్రతినిధి - దెందులూరు

ఇటీవల కొప్పాక గ్రామంలో దెందులూరు వైసిపి ఇన్స్టాల్ కోటూరు అబ్బాయి చౌదరి కూటమి ప్రభుత్వంపై అలాగే దెందులూరు ఎమ్మెల్యే చింతమనేని ప్రభాకర్ పై చేసిన వ్యాఖ్యలను తిప్పికొడుతూ పెదవేగి మండలం కొప్పాక గ్రామంలో టీడీపీ జరిగిన మీడియా సమావేశంలో టీడీపీ నాయకులు మాట్లాడు తూ అబ్బయ్య చౌదరి ఇవ్వనుసారం అవా కులు చవాకులు మాట్లాడితే చూస్తూ ఉపేక్షిం చమని హెచ్చరించారు. ఈ సందర్భంగా పలువురు ప్రజాప్రతినిధులు టీడీపీ నాయకులు మాట్లాడుతూ..” పిచ్చి ప్రేలాపనలు చేస్తున్న కోటూరు అబ్బాయి చౌదరికి వాళ్ల నాయకుడు జగన్ లాగా మతిభ్రమించి ఉంటుందని, అబ్బయ్య చౌదరిని చూస్తే ఏదో డిప్రెషన్ కు లోనై అబద్ధ భావనతో మాట్లాడుతున్నట్లు అనిపిస్తుంది అన్నారు. ఈ కార్యక్రమంలో పెదవేగి మండల పార్టీ అధ్యక్షులు ఈడుపుగంటి అనిల్, కొప్పాక గ్రామ సర్పంచ్ వరాసరం భాస్కర దీక్షిత్, పెదకడిమి గ్రామ సర్పంచ్ కొనరాజు బలరామకృష్ణ చౌదరి, కొప్పాక సైంటి చైర్మన్ కొనరాజు వీర వెంకట వర ప్రసాద్, పెదకడిమి పార్టీ ప్రెసిడెంట్ మాదాల రాము, పెదవేగి మండలం ఎంపీటీసీ చల్లగిల్ల గోపాలకృష్ణ, క్లస్టర్ ఇంచార్జ్ బనాల వెంకటనారాయణ , నీటి సంఘం అధ్యక్షులు చిట్టియ్య, బూత్ ఇంచార్జ్ జంగం రంగారావు, యూనిట్ ఇంచార్జ్ చిమ్మి రాజేష్ కుమార్, సెల్ అధ్యక్షులు బంటుమిల్లి బెన్నెర్, తదితరులు పాల్గొన్నారు.

ఏలూరు జిల్లాలో ప్రకృతి వ్యవసాయానికి మరింత ఊతం

జిల్లా వ్యవసాయ అధికారి హాజిబ్ భాష

ప్రజా భూమి ప్రతినిధి - ఏలూరు జిల్లా

ప్రజల ఆరోగ్య పరిరక్షణకు ప్రకృతి వ్యవసాయం రానున్న కాలంలో ఎంతో అవసరమైందని, ఇకపై రసాయన ఎరువులు లేకుండానే ప్రకృతి ఆధారిత పద్ధతుల్లో పంటలు పండించాలని జిల్లా వ్యవసాయాధికారి హాబిబ్ భాష చెప్పారు. కొత్తగా ఎంపికైన టి-ఐ.సి.ఆర్.పి.ఎస్ కు 5 రోజుల పాటు జరిగనున్న సమగ్ర శిక్షణ కార్యక్రమం ఏలూరులోని జిల్లా వ్యవసాయ కార్యాలయం పరిధిలో సోమవారం హాబిబ్ భాష ప్రారంభించారు. ఈ సందర్భంగా హాబిబ్ భాష మాట్లాడు తూ, ప్రస్తుతం మనం తింటున్న ఆహారం ఎక్కువగా కెమికల్ వ్యవసాయం ద్వారా వస్తోందని, అందువల్ల ప్రజల్లో ఆరోగ్య సమస్యలు పెరుగుతున్నాయని, దీనిని నివారించడానికి ప్రకృతి వ్యవ సాయమేమార్గమన్నారు. ప్రకృతి వ్యవసాయం విభాగం డి.పి.ఎం.బి.వెంకటేశ్ మాట్లాడుతూ, రాష్ట్ర ప్రభుత్వ ఆదేశాల మేరకు ప్రకృతి వ్యవసాయాన్ని మరింత ముందుకు తీసుకువెళ్లాలనే దృక్పథంతో 142 మంది సూతన టి-ఐ.సి.ఆర్.పి.ఎస్ (ట్రైని ఇంటర్వల్ కమ్యూనిటీ రిసోర్స్ వర్క్సర్స్) లను ఎంపిక చేసినట్లు తెలిపారు. ఈ కార్యక్రమంలో పాల్గొన్న టి-ఐ.సి.ఆర్ పి ఎస్ కు ప్రకృతి వ్యవసాయాన్ని గ్రామ స్థాయిలో సమర్పవంతంగా అమలు చేయడానికి అవసరమైన జ్ఞానం, నైపుణ్యాలు అందించబడ్డాయి. ఈ సమావేశానికి రాష్ట్ర కార్యాలయం నుండి ప్రభాకర్, జిల్లా ప్రాజెక్టు మేనేజ్మెంట్ యూనిట్ (డి పి ఎం యు) నిబ్బంది, అలాగే శిక్షణలో పాల్గొంటున్న టి-ఐ సి ఆర్ పి ఎస్ హాజరయ్యారు. ఈ కార్యక్రమంలో ప్రకృతి వ్యవసాయం ప్రాముఖ్యత, రైతుల శిక్షణ, జీవావరణ సంరక్షణ, ఆరోగ్యకర ఆహారం వంటి అంశాలపై విశదీకరించి అవగాహన కల్పించారు. అధికారులు, ప్రకృతి వ్యవసాయాన్ని గ్రామ స్థాయిలో మరింత విస్తరింపజేసి ప్రతి రైతు దీని నుండి లాభపడేలా చేయాలని బిలువైనప్పారు.

